



Врз основа на член 149 точка 1 од Законот за високото образование („Службен весник на РМ“ бр. 82/18, „Службен весник на РСМ“ бр. 178 / 21), **Правилникот за условите и критериумите за запишување** на додипломските студии на ФИН-Скопје, како и врз основа на Одлуката на Научниот Наставен Совет на Факултетот за исламски науки-Скопје, донесена на редовната седница одржана на 21.03.2023 год., распишува следен:

К О Н К У Р С

за запишување студенти на додипломски студии на студиските програми на Факултетот за исламски науки - Скопје во учебната 2023/2024 година

I. Број на студенти и износ на кофинансирање.

Рб.	Студиска програма	Редовни	Износ на компензација за семестар (ЕУРО)	Вонредни	Износ на компензација за семестар (ЕУРО)	Вкупен број на студенти
I	ИСЛАМСКИ НАУКИ	50	100	50	200	100
	Вкупно:	50		50		100

II. Услови и критериуми за запишување

- Право на запишување на додипломски студии имаат сите оние кои имаат завршено Медресе „Иса - Бег“, кандидати со завршено четиригодишно средно образование, и тоа:
 - кандидати завршени по учебната 2020/2021 со државна матура,
 - кандидати завршени во учебната 2019/2020 без државна матура,
 - кандидати со завршена државна матура пред учебната 2019/2020,
 - кандидати со завршено образование пред учебната 2007/2008 година и не полагаале државна матура, како и
 - кандидати со завршено четиригодишно средно образование (со завршена меѓународна матура).
- Кандидатите се запишуваат како редовни или вонредни студенти со кофинансирање на студиите.
- Начинот на селекција на кандидатите ќе се врши врз основа на успехот од средното образование и со проверка на знаења и умеења на кандидатите. Вреднувањето на успехот на кандидатите се изразува во поени. Кандидатите може да освојат најмногу **100 поени**, и тоа: општиот успех по сите предмети учествува со **60 поени** и од успехот постигнат со проверка на знаењата и умеењата со **40 поени**.

Кандидатите се рангираат со собирање на бодовите добиени по двата основа.

a.1 Пресметка на бодовите од успехот од средното образование:

- Пресметување на бодовите од успехот од средно образование се врши на следниот начин: се собираат сите оценки што се внесени во свидетелствата од сите години и од матурскиот испит, добиениот збир се дели со бројот на оценките и вака добиениот среден успех се множи со 12. По оваа основа може да се добијат најмногу **60 поени**.

a.2 Пресметка на бодовите од проверката на талентот на кандидатите:

- вреднувањето на успехот од проверката на знаењата и умеењата на кандидатите се врши со бодување од **0 до 40 поени**. Проверката има елиминаторен карактер. Не се рангираат кандидатите што не добиле најмалку **10 поени**.

III. Селекција на кандидатите

- За следење и реализацијата на Конкурсот, Деканатот формира **Факултетска конкурсна комисија**.



2. За пресметување на бодовите од постигнатиот успех од средното образование и успехот постигнат на Државната или училишната матура, Деканската управа формира **конкурсна комисија за проверка на знаења и умења**.
3. Факултетската конкурсна комисија ја следи реализацијата и се грижи за доследно почитување на одредбите во Конкурсот, дава упатства и мислења во текот на неговото спроведување.
4. Рангирањето на кандидатите го врши Факултетската конкурсна комисија.
5. Факултетската конкурсната комисија, на огласната табла на факултетот, ги објавува поените од средното образование (среден успех), и резултатите од проверката на знаења и умења.
6. По објавувањето на **прелиминарната ранг-листа** на кандидатите за запишување од страна на Факултетската конкурсната комисија, кандидатот има право на приговор во рок од 24 часа. Во спротивно, го губи правото на приговор во натамошната постапка во поглед на објавените резултати.
7. Приговорот се однесува само на технички пропусти - грешки направени при пресметувањето на бодовите, и се упатува до Факултетската конкурсна комисија. Решението на Факултетската конкурсната комисија по приговорот е конечно. Одлуките по приговорите се објавува на огласната табла на Факултетот.
8. По истекот на роковите за поднесување приговори и за нивно решавање, Факултетската конкурсна комисија на огласната табла објавува решение за прием на студенти (**конечна ранг-листа**), врз основа на што се врши запишување на студенти.
9. Ако после завршувањето на првиот уписан рок ќе останат непополнети места, тогаш запишувањето ќе се врши во втор и во трет уписан рок.
10. Доколку во првиот уписан рок при рангирањето на крајот на листата на примените кандидати има повеќе кандидати со еднаков број поени (најмногу пет кандидати), факултетот ги запишува сите вакви кандидати. Ако, пак, бројот на ваквите кандидати е поголем од 5, тогаш Факултетската конкурсната комисија овие кандидати ги рангираа според дополнителни критериуми: освоени награди на републички и меѓународни натпревари, добиени сертификати за познавање на странски јазици на повисоко ниво и сл.
11. Студентите во редовната квота се запишуваат со плаќање надоместок за кофинансирање на студиите, во износ од **100 евра за еден семестар** односно **200 евра** за една академска година, во денарска противвредност, според средниот курс на Народната банка на РСМ. Плаќањето на надоместокот може да се врши во две еднакви рати.
12. Надоместокот од став 1 на оваа точка студентите го поднесуваат во текот на целокупното студирање.
13. Деканската управа донесува посебно Упатство за реализација на Конкурсот.

IV. Запишување вонредни студенти

1. Како вонредни студенти може да се запишуваат кандидати кои ги исполнуваат условите за запишување и имаат **договор за вработување на неопределено време**, како и кандидати кои од **оправдани причини** не се во можност да се запишат како редовни студенти.
2. За оправдани причини од претходниот став се сметаат: инвалид кој не е во состојба да ја посетува наставата; потешка долготрајна болест, која оневозможува редовно следење на наставата подолго од еден семестар; родител на дете додека трае породилното отсуство.
3. Вонредните студенти се запишуваат според исти услови и критериуми како и редовните студенти, а се рангираат на посебна ранг-листа.
4. Вонредните студенти се запишуваат со плаќање надоместок за кофинансирање на студиите, во износ од **200 евра за еден семестар** односно **400 евра** за една академска година, во денарска противвредност, според средниот курс на Народната банка на РСМ. Плаќањето на надоместокот се врши во две еднакви рати.
5. При пријавувањето за запишување како вонредни студенти, кандидатите поднесуваат договор за вработување на неопределено време, или лекарско уверение за причините наведени во точка 1 став 2.



6. Студентите со кофинансирање на студиите при запишувањето склучуваат договор со факултетот за меѓусебните права и обврски во остварувањето на наставно-образовниот процес.

V. Кандидати со завршено средно образование во странство

а) Странски државјани

1. Право на запишување на додипломски студии имаат странските државјани со завршено четири-годишно средно образование, односно сите оние кои имаат завршено Медресе. Странските државјани се запишуваат надвор од квотите утврдени во Конкурсот.
2. Селекцијата на странските државјани кои се пријавуваат за студирање **се врши со проверка на знаењата и умењата.**
3. При пријавувањето, кандидатите наведуваат дали се стипендисти на својата влада или самостојно ги поднесуваат трошоците на студирањето. Со пријавата поднесуваат свидетелство за завршено средно образование, како и свидетелства за сите класови, заверен превод на изводот од матичната книга на родените, потврда за знаење на албанскиот јазик и уверение за здравствената состојба. Странските државјани Свидетелството за завршено средно образование, како и свидетелства за сите класови треба да ги нострифицираат во текот на првата година од студирањето.
4. Школарината за странските државјани во учебната 2023/2024 година изнесува: **100** евра за еден семестар односно **200 евра** за една школска година, додека школарината за студентите запишани со вонредно студирање изнесува **200** евра за еден семестар односно **400** евра за една школска година.
5. Во оваа категорија студенти припаѓаат и кандидатите странски државјани чии родители или самите тие работат во дипломатските претставништва во Република Северна Македонија.
6. Странските државјани го задржуваат истиот статус до дипломирањето. Странските државјани се рангираат на посебна листа и нивниот број не го надминува 10%.

б) Иселеници и државјани на РСМ со завршено целокупно средно образование и со дел од средното образование во странство

1. Кандидатите чии родители се наши иселеници и кандидатите државјани на РСМ, кои **целокупното средно образование** го завршиле во странство се запишуваат надвор од квотата, со кофинансирање на студиите.
2. Селекцијата на кандидатите од точка 1 **се врши со проверка на знаењата и умењата.**
3. Надоместокот за студирање на оваа категорија студенти изнесува како за студентите од точка 3 од глава 5.
4. Кандидатите од точка 1, со пријавата, поднесуваат нострифицирано свидетелство за завршено средно образование, како и нострифицирани свидетелства за сите класови од средното образование завршени во странство.
5. Кандидатите државјани на РСМ кои **дел од средното образование** завршиле во странство и кандидатите со завршена меѓународна матура се запишуваат под истите услови и критериуми како и кандидатите со завршено средно образование во Република Северна Македонија, со тоа што, покрај другите документи, поднесуваат и нострифицирани свидетелства за делот од средното образование завршено во странство, односно за завршена меѓународна матура.
6. Овие кандидати се рангираат на посебна ранг-листа, а ќе бидат примени оние кандидати кои ќе освојат бодови најмалку како и последниот примен кандидат во рамките на редовната квота. Бројот на овие кандидати може да изнесува најмногу **10%**.



VI. Рокови за пријавување, проверка на талентот и запишување;

РЕАЛИЗАЦИЈА НА КОНКУРСОТ ЗА ЗАПИШУВАЊЕ СТУДЕНТИ - 2023/24 Г. -	I УПИСЕН РОК	II УПИСЕН РОК	III УПИСЕН РОК
	со проверка на знаења и умења		
Онлајн апликација (www.fshi.edu.mk)	19 Јуни – 06 Септември	08 - 13 Септември	15 - 20 Септември
Пријавување на кандидатите	04 - 06 Септември 2023	11 - 13 Септември 2023	18-20 Септември 2023
Проверка на талент, знаења и умења	07 Септември	14 Септември	21 Септември
Објавување прелиминарна листа	11 Септември	15 Септември	22 Септември
Објавување решение за прием на кандидатите	12 Септември	18 Септември	25 Септември
Запишување на кандидатите	12 - 15.09.2023	18 - 22.09.2023	25 - 29.09.2023

Бројот и условите за запишување на кандидатите во вториот уписен рок ќе бидат утврдени со Дополнителниот конкурс за запишување кој се објавува на веб страницата на Факултетот.

VII. Документи за пријавување и запишување

При **пријавувањето** за запишување кандидатите ги поднесуваат следниве документи:

1. поплнет формулар на интернет online апликација: <https://fshi.edu.mk>;
2. пријава за запишување
3. оригинални свидетелства од сите класови
4. свидетелство за завршено средно образование
5. извод од матичната книга на родените
6. препорака од муфтинство
7. доказ за државјанство на РСМ (уверение или решение)
8. потврда за уплатени:
 - **1000 денари**, назив на примачот: Факултет за исламски науки, депонент Халкбанк, А.Д. Скопје сметка 270070852730133, на име на административни трошоци.
 - дополнителни **600 денари за секој предмет кој е наведен во прилог листата 1**, назив на примачот: Факултет за исламски науки, депонент Халкбанк, А.Д. Скопје сметка 270070852730133, на име на Комисија за проверка на знаења и умења.

При **запишувањето**, примените кандидати ги поднесуваат:

1. пријавни листови за запишување (обрасците се подигаат на студентските прашања на факултетот)
2. три фотографии (една 6x9 и две 4x5)
3. потврда за уплатени;
 - **500 денари**, назив на примачот: Факултет за исламски науки, депонент Халкбанк, А.Д. Скопје сметка 270070852730133, програма -, на име на издавање на индекс.
 - **100 денари** назив на примачот: Факултет за исламски науки, депонент Халкбанк, А.Д. Скопје сметка 270070852730133, на име на студентско собрание на Факултетот за исламски науки - Скопје.
 - **Уплатени средства за прв семестар (во зависност од статусот на студирање)**, назив на примачот: Факултет за исламски науки - Скопје, депонент Халкбанк, А.Д. Скопје сметка 270070852730133.

Напомена: Оригиналите документи кои кандидатот ги доставува при пријавување, Факултетот е обврзан да при регистрација истите да му ги врати по доставување од страна на кандидатите на нотеризирана преписка од документите.

Конкурсот ќе биде објавен на интернет-страницата: <http://www.fshi.edu.mk>

Листа 1 - Видот и содржината на тестирањето/селекцијата (преку проверка на знаења и умења) за кандидати

Приемен испит ќе се одржи според следниот редослед:

- ❖ **Приемен испит на студиската програма по ИСЛАМСКИ НАУКИ** ќе се одржи само по предметот Кур'ани Керим и тоа:
 - A. Читање на Кур'ани Керим
 - B. Теџвид и
 - C. И дел од Кур'ани Керим на памет, (стекнати знаења од средното образование).

Прв уписен рок

Испитот ќе се одржи на: **07. 09. 2023 година (четврток) во 10:00 часот во просторите на Факултетот за исламски науки - Скопје.**

Втор уписен рок

Испитот ќе се одржи на: **14. 09. 2023 година (четврток) во 10:00 часот во просторите на Факултетот за исламски науки - Скопје.**

Трет уписен рок

Испитот ќе се одржи на: **21. 09. 2023 година (четврток) во 10:00 часот во просторите на Факултетот за исламски науки - Скопје.**

Проф. Д-р. Шабан СУЛЕЈМАНИ, Декан